

संक्षिप्त

हरियाली से सरोबार हुआ विद्यालय

सांभरझील, (निसं)। यहां का दरबार उच्च माध्यमिक विद्यालय स्कूल प्रशासन को इच्छा शक्ति और दृढ़ संकल्प के कारण आसपास के क्षेत्र में हरियाली का सकारात्मक संदेश प्रसारित कर रहा है। स्कूल के प्रिंसिपल टीकमचंद मालाकार व उनके सहयोगी टीम के अलावा स्कूल के सभी विद्यार्थियों का कठोर परिश्रम का परिणाम आज परिलक्षित हो रहा है। करीब 10 बीघा भूमि में सभी किस्म के पौधे विद्यार्थियों और अधिभावकों के अलावा आने वाले अतिथियों को आकर्षित तो कर ही रहे हैं साथ ही पर्यावरण शुद्धिकरण का भी मजबूत आधार बनते जा रहे हैं। इसी क्रम में बुधवार को रिक्त पड़ी भूमि पर अधिक से अधिक पौधारोपण करने हेतु सभी विद्यार्थियों को एक ही पौधा दिया गया और संकल्प दिलाया कि जब तक विद्यार्थी इस स्कूल से अपनी पढ़ाई पूरी करने के प्रस्थान नहीं कर जाएंगे तब तक वे स्वयं भी इसको बड़ा होने तक ध्यान रखेंगे।

नदी में डुबने से बुजुर्ग की मौत

टोंक, (निसं)। पीपलु उपखंड के जवाली गांव में पैर फिसलने से एक बुजुर्ग की सहोदरा नदी के तेज बहाव में बहने से मौत हो गई। ग्रामीणों ने बताया कि जवाली निवासी प्रहलाद जाँहिड़ उम्र 74 साल जो बुधवार सुबह परिजनों को खेत पर जाने की कहकर निकले थे, इसी दौरान सहोदरा नदी के किनारे पर पैर फिसलने से वह नदी में पानी के तेज बहाव में बह गये, जिसकी सूचना पास से गुजर रहे किसानों ने उनके परिजनों और अन्य ग्रामीणों को दी। जहां मौके पहुंचे ग्रामीणों ने इस की सूचना पुलिस और ग्राम पंचायत प्रशासन को सूचना दी, जिसके बाद एसडीआरएफ टीम व पुलिस मौके पर पहुंची। टीम ने तलाश जारी कर वृद्ध का शव घटना स्थल से करीब दो किमी दूर नदी स्थित माही बांध की नहर के नीचे मिला, जिसके बाद एसडीआरएफ टीम ने शव पुलिस को सुपुर्द कर दिया।

शुल्क जमा कराने की अंतिम तिथि बढ़ाई

सांभरझील,(निसं)। राजकीय कन्या महाविद्यालय में बीए प्रवेश सेमेस्टर में दस्तावेज सत्यापन व ई मित्र पर जाकर शुल्क जमा कराने की अंतिम तिथि बढ़ा दी गयी है। प्रवेश नोडल अधिकारी समीक्षा करने ने बताया कि प्रथम वरीयता व प्रतीक्षा सूची में सम्मिलित छात्राएं 16 जुलाई तक महाविद्यालय में उपस्थित होकर दस्तावेज सत्यापन व ई मित्र पर जाकर शुल्क जमा करा सकती हैं। प्रवेशित विद्यार्थियों की प्रथम सूची का प्रकाशन 18 जुलाई को किया जायेगा। महाविद्यालय में शिक्षण कार्य 21 जुलाई से प्रारम्भ होगा। इसी प्रकार बीए प्रथम सेमेस्टर की रिक्त सीटों पर प्रवेश के लिए 16 से 22 जुलाई तक आवेदन लिए जायेंगे। प्रवेश नोडल अधिकारी समीक्षा शर्मा ने बताया कि जो छात्राएं पहले चरण में प्रवेश नहीं ले सकीं, वे 22 जुलाई तक ई-मित्र के माध्यम से ऑनलाइन आवेदन कर सकती हैं। प्रतीक्षा सूची का प्रकाशन 25 जुलाई को किया जायेगा तथा अर्थाथियों द्वारा शुल्क जमा कराने की अंतिम तिथि 29 जुलाई रहेगी।

रोजगार उत्सव का आयोजन आज

टोंक, (निसं)। राज्य सरकार के निर्देशानुसार आज सहकार एवं रोजगार उत्सव का आयोजन किया जायेगा। इसी क्रम में कृषि ऑडिटोरियम टोंक में कार्यक्रम का प्रसारण एवं संवाद कार्यक्रम होगा, राज्य स्तर पर यह कार्यक्रम दार्दिशा (वाटिका) जयपुर में आयोजित किया जाएगा।जिला कलेक्टर कल्पना अग्रवाल ने कार्यक्रम को सफलतापूर्वक सम्पादित करने के लिए संबंधित विभागों के अधिकारियों को विभिन्न जिम्मेदारियां सौंपी है। कार्यक्रम के सफल संचालन के लिए सहायक निदेशक लोक सेवार्थ कलेक्ट्रेट टोंक, रूबी अंसार को प्रभारी एवं केंद्रीय सहकारी बैंक टोंक के प्रबंध निदेशक को सहायक प्रभारी नियुक्त किया गया है।

चोरी का खुलासा, आरोपी गिरफ्तार

बाँली/बामनवास,(निसं)। क्षेत्र के मित्रपुरा पुलिस थाने ने 29 जुन 2025 की रात्रि को श्री राम तपोभूमि समर्थ सिद्ध संत आश्रम पर नक्रबजनी व चोरी कर करीब 1 लाख 50हजार रुपए चुराने के मामले का खुलासा करते हुए आरोपी अशिराज सिंह उर्फ हिमांशु उर्फ देवेन्द्र सिंह राजवत (20) निवासी मित्रपुरा को गिरफ्तार कर लिया है। मित्रपुरा थाने के हैड कांटेन्बल पुर्णेश चौधरी ने बताया कि 29 जुन 2025 को कस्बा मित्रपुरा स्थित श्रीराम तपोभूमि आश्रम में गुरु पूर्णिमा के अवसर पर प्रसादी वितरण के लिए स्वामी जी महाराज ने गांव-गांव में जाकर राशि एकत्रित की थी।

अधिकारी आमजन की समस्याओं का प्राथमिकता से समाधान करें : मीणा

टोंक, (निसं)। जिला विकास समन्वय एवं निगरानी समिति (दिशा) की बैठक बुधवार को टोंक-सवाई माधोपुर सांसद हरीश चंद्र मीणा की अध्यक्षता में जिला कलेक्ट्रेट सभागार में आयोजित हुई। बैठक में सांसद ने केंद्र द्वारा संचालित विभिन्न योजनाओं की प्रगति की समीक्षा करते हुए सभी अधिकारियों को सरकारी योजनाओं के प्रभावी क्रियान्वयन पर जोर देते हुए कहा कि आमजन को इनका त्वरित लाभ मिले।

सांसद मीना ने कहा कि विभागीय अधिकारी आपसी समन्वय से कार्य करते हुए आमजन की समस्याओं का प्राथमिकता से समाधान करें। उन्होंने कहा कि अधिकारी योजनाओं कि क्रियान्वित करते समय विधि सम्मत कार्य करें।संवेदनशीलता और पारदर्शिता बनाए रखे। उन्होंने कहा कि जिले का विकास और लोगों के जीवन को सुगम बनाना हम सबकी जिम्मेदारी है। उन्होंने टोंक के स्थानीय निवासियों को रोजगार उपलब्ध कराने के लिए विशेष कार्य योजना बनाकर प्रयास करने के लिए कहा। सांसद ने जिला कलेक्टर कल्पना अग्रवाल से ईसरदा बांध के निर्माण एवं पेयजल वितरण लाइनों को डालने की प्रगति की जानकारी ली। जन स्वास्थ्य अभियंत्रिकी विभाग के अधीक्षण अभियंता राजेश गोयल को निर्देशित किया कि जिले में पेयजल वितरण की बेहतर व्यवस्था सुनिश्चित की जाए। जल



जिला विकास समन्वय एवं निगरानी समिति (दिशा) की बैठक आयोजित हुई।

जीवन मिशन के तहत विधानसभावार स्वीकृत एवं लंबित कार्यों की सूची तैयार कर उन्हें समयबद्ध तरीके से पूर्ण करने के निर्देश दिए। उन्होंने शहरी एवं ग्रामीण क्षेत्रों में पेयजल आपूर्ति की जानकारी लेकर सभी वार्डों में निर्बाध जलापूर्ति सुनिश्चित करने के निर्देश प्रदान किए हैं। उन्होंने जेजेएम कार्य के दौरान क्षतिग्रस्त सड़कों की मरम्मत करने की बात भी कही। जल संसाधन विभाग के अधिशापी अभियंता निरंजन मीणा को मानसून को देखते हुए बांधों एवं छोटे बड़े तालाबों की लगातार मॉनिटरिंग करने के निर्देश

दिए। साथ ही, प्रधानमंत्री कृषि सिंचाई योजना के तहत जिले में प्रस्तावित व प्रगतिरत परियोजनाओं की समीक्षा कर आवश्यक निर्देश दिए। अल्पसंख्यक एवं समाज कल्याण विभाग द्वारा संचालित विभिन्न छात्रवृत्ति योजनाओं की समीक्षा करते हुए कहा कि बजट के अभाव में योजनाओं के प्रभावी क्रियान्वयन में बाधा नहीं आए। समाधान के लिए संबंधित अधिकारी पत्र लिखकर उच्च अधिकारियों को समय पर अवगत कराएं।बैठक में सड़क, बिजली एवं आवास योजनाओं की समीक्षा के दौरान

सार्वजनिक निर्माण विभाग के अधीक्षण एचएल मीणा से पीएम ग्राम सड़क योजना से जुड़े गांवों की स्थिति, क्षतिग्रस्त सड़कों को सही करने एवं गहलोद हाई लेवल ब्रिज के कार्य प्रगति की जानकारी ली। विद्युत विभाग को पीएम कुसुम योजना ए और सी में जिले में चल रहे कामों में तेजी लाने के लिए निर्देशित किया। प्रधानमंत्री आवास योजना, उज्ज्वला योजना, स्वच्छ भारत मिशन, पीएम सागर होटल 52 मित्र पर एक अटली कार मे अवैध एवं अधिकारिता विभाग के उपनिदेशक करतार सिंह मीणा आदि मौजूद रहे।

ब्लॉक स्तरीय आमुखीकरण कार्यशाला आयोजित

कोटपूतली, (निसं)। प्रधानमंत्री टीबी मुक्त भारत अभियान के तहत राजकीय सरदार जनाना अस्पताल के सभागार में बीसीएमओ डॉ. पूरण चन्द गुर्जर के नेतृत्व में ब्लॉक स्तरीय आमुखीकरण कार्यशाला का आयोजन किया गया।

कोटपूतली-बहरोड़ जिला क्षय रोग अधिकारी डॉ. जयभगवान यादव, एसटीएस सुरेश सैनी व एसटीएलएस रामरतन रावत ने प्रेजेंटेशन देते हुये बताया कि निक्षय पोर्टल एवं निक्षय एप पर हार्डिस्क ग्रुप पोपुलेशन का सर्वे कर उनकी निक्षय आई.डी. बनाकर एक्सरे एवं सीबी नॉटस्ट्रुॉंट मशीन से बलगम जांच करवाना है। बैंक डिटेल अपडेट करके निक्षय पोषण योजना का लाभ देना। जांच में पॉजिटिव पाये गये मरीजों का उपचार करना, निक्षय मित्र द्वारा पॉजिटिव पाये गये मरीजों को पोषणकिट दिलावना। हाई रिस्क ग्रुप की निक्षय आई.डी. बनाना व उस पर टेस्ट रिपोर्ट अपडेट करना, बैंक डिटेल अपडेट करना, ऑन ट्रिटमेंट करना, कार्ड फ़िन करना, टीबी के मरीजों की जीओ टेकिंग

करना समझाया गया। साथ ही निक्षय पोर्टल की समीक्षा करने पर सैक्टर नरेशहड़ा, गौनेडा, बनेटी, चिमनपुरा, सरदार जनाना अस्पताल एवं ग्रुपीएचसी की स्कीनिंग संतोषदर नहीं पायी गई जिन्हें कारण बताओ नोटिस जारी करने के आदेश प्रदान किये गये।

बीपीओ विजय तिवाड़ी ने मौसमी बीमारियों की समीक्षा करते हुये मच्छर जनित बिमारियां को नियंत्रित करने हेतु एन्टीलार्वा एक्टीविटी करने एवं बुखार के मरीजों की स्लाईड लेने के निर्देश प्रदान किये। मौसमी बीमारियों की समीक्षा के दौरान उप स्वास्थ्य केन्द्र कांसली, जगदीशपुरा, फतेहपुरा कलां एवं सीएचसी नरेशहड़ा की ब्लड स्लाईड संतोषप्रद नहीं रहे। पर कारण बताओ नोटिस जारी करने के निर्देश प्रदान किये गये। इस मौके पर ब्लॉक स्तर से एसटीए छ्यालीराम यादव, बीएनओ प्रेम प्रकाश सैनी, पीएचसी, सीएचसी, उप स्वास्थ्य केन्द्रों से चिकित्सा अधिकारी, सीएचओ, एलएचवी, एएनएम, एलटी, एलए, एआरजी एवं डाटा एन्ट्री ऑपरैटर उपस्थित रहे।

‘आमजन को वृक्षारोपण के लिए जागरूक करें’

देवली, (निसं)। यहां आगामी नगर पालिका चुनाव को लेकर कांग्रेसी कार्यकर्ताओं एवं पदाधिकारी ने रणनीति बनाना शुरू कर दी है। इसी को लेकर देवली नगर कांग्रेस कमेटी के अध्यक्ष सौरभ ज़िंदल ने कांग्रेसी कार्यकर्ताओं के साथ बैठक आयोजित की है। इस दौरान कांग्रेस पदाधिकारी और कार्यकर्ताओं की कार्य समिति बैठक में सभी सदस्यों का सूत की माला पहनाकर कांग्रेस कमेटी के पूर्व अध्यक्ष मुकेश गर्ग ने स्वागत किया।

इस मौके पर नगर अध्यक्ष सौरभ ज़िंदल ने बुध कमेटी गठित करने,बी एल ए नियुक्त करने, आगामी नगर पालिका चुनाव मजबूती से लड़ने ,शहर

में कांग्रेस संगठन को मजबूत करने,पर एवं संगठन से जुड़े कार्य नीति पर जोर दिया। साथ ही सभी कार्यसमिति सदस्यों से अनुरोध किया है कि प्रत्येक सदस्य अधिक से अधिक पौधे लगावें और वृक्षारोपण के लिए आम जन को जागरूक करें।

कांग्रेस नगर अध्यक्ष सौरभ ज़िंदल ने वृक्षारोपण किए जाने को लेकर सो एक वृक्ष के पौधे लगाने का निर्णय लिया है। और इसी के साथ कार्यकर्ताओं, समिति वृक्षारोपण कार्यक्रम की शुरूआत करेंगे। तो वही शहर में आमजन की समस्या बिजली पानी इत्यादि को लेकर प्रशासन को ज्ञापन भी दिया जाएगा। कांग्रेस कार्यालय में हुई

बैठक के दौरान कांग्रेसियों ने वर्तमान में जबदस्ती लगाए जा रहे स्मार्ट मीटर का विरोध भी किया है और इस हेतु सरकार के नाम ज्ञापन देकर विरोध दर्ज करवाया जायेगा।

कांग्रेस कार्यालय में हुई बैठक में कांग्रेस प्रदेश महासचिव (आई टी सेल) नीरज शर्मा संपत सुवालका विनोद धर्माने टीकम चंद सेन,शम्मी भाई रंगरेज, त्रिलोक बेरवा राजेंद्र चोमरिया,राहुल सुवालका, राजीव जैन, राम निवास मीणा,दिनेश जैन,मनजीत सिंह काका,राजू ग्वाला,सजग खंडेलवाल,राजू पाठक, सलीम खान, फ़ूल सिंह मीणा,नंदराम सहित कई कांठोसी कार्यकर्ता उपस्थित रहे।

जयपुर डेयरी अध्यक्ष पूनियां ने कोटपूतली का दौरा किया



दुग्ध उत्पादक सहकारी संघ की बैठक लेते जयपुर डेयरी अध्यक्ष ओमप्रकाश पूनियां।

रावत, किशोर यादव, फौजी सिंह शेखावत व राजेंद्र कसाना सहित अन्य लोग मौजूद थे। विनोद कुमार शर्मा व पप्पूराम स्वामी ने बताया कि जयपुर डेयरी अध्यक्ष ओमप्रकाश पूनियां ने सरस लाडो योजना का शुभारम्भ 01 अप्रैल 2016 को किया था। योजना के तहत लाडो (बालिका) की शायी पर एक लाख रुपये का चौक

कन्यादान स्वरूप दिया जाता है। वहीं जयपुर डेयरी द्वारा 01 अप्रैल 2025 से सरस लाडो मायरो योजना का शुभारम्भ किया गया था। जिसमें लाडो की शायी पर 21 हजार रुपये का मायरा भात भरा जाता है। अभी तक जयपुर जिला दुध उत्पादक सहकारी संघ लिमिटेड द्वारा 68 मायरा भात भरे जा चुके हैं।

सहकार व रोजगार उत्सव कार्यक्रम आज

कोटपूतली। राज्य सरकार के निर्देशानुसार अंतरराष्ट्रीय सहकारिता वर्ष-2025 के अवसर पर ‘सहकार एवं रोजगार उत्सव’ के जिला स्तरीय सहकारिता आयोजन आज प्रातः 11 बजे राजकीय सरदार उच्च माध्यमिक विद्यालय, कोटपूतली के सभागार में किया जाएगा। कार्यक्रम के दौरान मुख्यमंत्री भजनलाल शर्मा नवनियुक्त कार्मिकों से बीसी के माध्यम से संवाद कर उन्हें संबोधित करेंगे।

जिला स्तर के कार्यक्रम राज्य स्तरीय कार्यक्रम से वरुंअली जुड़ेगे। जिला कलक्टर प्रियंका गोस्वामी ने बताया कि जिला स्तरीय कार्यक्रम के सफल आयोजन के लिये संबंधित विभागीय अधिकारियों को कार्य आवंटित करते हुए समुचित ईंतजाम

सुनिश्चित करने के निर्देश दिये गये हैं। इसके लिये उपखंड अधिकारी कोटपूतली बुजेश चौधरी की प्रभारी अधिकारी एवं सहायक रजिस्ट्रार सहकारिता विभाग अशोकदीप पिंगोलिया को नोडल अधिकारी नियुक्त किया गया है। उन्होंने बताया कि कार्यक्रम में भाग लेने वाले नवनियुक्त कार्मिकों का कार्यक्रम स्थल पर पंजीकरण करने के साथ उपस्थिति प्रमाण पत्र जारी किया जायेगा। साथ ही, नवनियुक्त कार्मिकों को वैलकम किट प्रदान की जायेगी।कार्यक्रम के सफल आयोजन हेतु अतिरिक्त जिला कलक्टर ओमप्रकाश सहराण ने सरदार राजकीय विद्यालय में कार्यक्रम स्थल का निरीक्षण कर व्यवस्थाओं का जायजा लिया एवं दिशा- निर्देश प्रदान किए।

सार-समाचार

दीवार गिरने से चार बकरियों की मौत
दूदू, (निसं) उपखंड के अधीन गांवों में हो रही बरसात के बाद तालाब भरकर लबालब हो गए के साथ ही सड़कों एवं घरों में पानी भर गया से आमजन को परेशानी का सामना करना पड़ा वहीं गांव के संपर्क सड़क टूट गए एक गांव में कच्चे मकान की दीवार गिर जाने के साथ ही चार बकरियों की मौत हो गई वहीं दो बाइक सवार बाल बाल बचे बाइक पानी में बेकार चली गई ग्राम पंचायत ममाणा क्षेत्र में सार्वजनिक तालाब भर जाने के बाद स्टेट हाईवे रूपनगर नरेना रोड पर पानी आ जाने के साथ ही घरों एवं दुकानों में पानी भर गया स्टेट हाईवे से गुजरने वाले वाहन चालकों को भी परेशानी का सामना करना पड़ा नीमली से बोकड़ा वास जाने वाली सड़क पर बनी पुलिया टूट जाने पर दोनों गांवों का संपर्क टूट गया ममाणा से दोबडी जाने वाले सड़क मार्ग पर मुरडिया व मादवलवा तालाब के ओवरफ्लो हो जाने पर घर जलमग्न हो गए सूचना के बाद मौके पर उपखंड अधिकारी योगेश सिंह देवल तहसीलदार मदनलाल परमार ग्राम विकास अधिकारी दीपक शर्मा पहुंचे तथा जेसीबी मशीन एवं मोटर लगाई जाकर पानी की निकासी की व्यवस्था कराई गई मरवा गांव के किशन हरिजन के मकान की कच्ची दीवार गिर जाने पर चार बकरियों की मौत हो गई दूंदू से उदयपुरिया मार्ग पर बने नाले में पानी के तेज बाहर के कारण दो बाइक सवार बाल बाल बच गए लेकिन दोनों बाइक पानी में बहकर चली गई शैलेश्वर महादेव के के जाने वाली सड़क पर बनी पुलिया टूट जाने से शिव भक्तों को परेशानी का सामना करना पड़ा।

डोडा चूरा बरामद, दो गिरफ्तार

दूदू, (निसं)। स्थानीय थाने की पुलिस ने ऑपरेशन नॉकआउट अभियान के तहत डीएसटी टीम जयपुर टाामीण के साथ कार्रवाई कर दो प्रकरणों में अवैध रूप से ले जा रहे हैं मादक पदार्थ 500 ग्राम डोडा डोडा 21 किलो 270 ग्राम डोडा छिलका 7 किलो 40 ग्राम डोडा चूरा बरामद कर दो आरोपियों को गिरफ्तार कर काम में लिए गए एक ट्रैलर व अटली कार को जब्त कर लिया पुलिस निदेशक ग्रामीण जयपुर आनंद शर्मा ने बताया कि 15 जुलाई को अतिरिक्त पुलिस अधीक्षक शिवलाल बैरवा उप पुलिस अधीक्षक दीपक खंडेलवाल एवं थाना निरीक्षक पुंकेश कुमार खराडिया के नेतृत्व में राष्ट्रीय राजमार्ग 48 पर कार्रवाई के दौरान पडासोली पुलिया के पास किशनगढ़ से जयपुर की ओर आ रहे हैं एक ट्रैलर को रुकवा कर चेक किया गया तो चालक भानु प्रताप सिंह के पास 500 ग्राम डोडा पोस्ट पाया गया को बरामद कर लिया साथ ही अजमेर से जयपुर जाने वाली रोड पर खुल सागर होटल 52 मित्र पर एक अटली कार मे अवैध रूप से चूरा व छिलका बेच रहे हरक चन्द ढाका को गिरफ्तार कर तीन कट्टों में अवैध मादक पदार्थ 21 किलो 270 ग्राम डोडा छिलका वह 7 किलो 40 ग्राम डोडा चूरा बरामद कर वाहन को जब्त कर लिया।

पौधारोपण कार्यक्रम आयोजित

सिकराय,(निसं) अखिल भारतीय जांगिड ब्राह्मण छात्रावास गणेशपुरा पर बुधवार को हरियाली राजस्थान व एक पेड़ मां के नाम महाअभियान व पर्यावरण संरक्षण कार्यक्रम को लेकर पौधारोपण कार्यक्रम आयोजित हुआ। कार्यक्रम में विधायक विक्रम बंशीवाल ने जांगिड ब्राह्मण छात्रावास के पदाधिकारियों व छात्रों के साथ परिसर में पौधारोपण कार्यक्रम मे भाग लेते हुए पौधारोपण कार्यक्रम का शुभारंभ किया। इस दौरान परिसर में छायादार व फलदार सहित विभिन्न प्रजातियों के 101 पौधे लगाए गये। कार्यक्रम में विधायक विक्रम बंशीवाल का छात्रावास के पदाधिकारियों व जिलाध्यक्ष कैलाश जांगिड ने माला व साफा पहनाकर विश्वकर्मा भगवान की प्रतिमा भेटकर स्वागत किया। वहीं पौधारोपण कार्यक्रम को संबोधित करते विधायक विक्रम बंशीवाल ने कहा कि एक पेड़ का संबंध पर्यावरण संरक्षण के साथ कई पीढ़ियों से भी होता है। आज आप के द्वारा लगाए पौधे के फल व छाया आपको कई पीढ़ियों को मिलता है। उन्होंने ने मुख्यमंत्री भजनलाल शर्मा द्वारा प्रदेश में चलाए जा रहे पौधारोपण महाअभियान मे प्रत्येक व्यक्ति को अपनी भागीदारी निभाकर एक पौधा अवश्य लगाना को लेकर अपील की है। इस दौरान विधायक विक्रम बंशीवाल ने छात्रावास पर पेड़-पौधे की हरियाली को देखकर प्रसंशा की है। इस दौरान जिला कार्य समिति सदस्य पूरण पण्य,जिलाध्यक्ष कैलाश जांगिड, रामकिशोर मूर्ति वाले भामाशाह, गिरिराज प्रसाद जांगिड, गोपाल भांडारेज, कैलाश चंद्र, रमेश श्यालाता , दिनेश रावत जयप्रकाश जांगिड, सुनील, नरोम जांगिड, ज्ञान जी भांंकरी, रवि, राहुल, पवन, गौतव, विकास आदि मौजूद रहे।

कार्यक्रम में जाएंगे 4 हजार कार्यकर्ता

टोंक। भारतीय जनता पार्टी जनसेवा संवाद केंद्र पर 17 जुलाई को दार्दिवा में देश के गृह एवं सहकारिता मंत्री अमित शाह के आगमन की तैयारी को लेकर भाजपा जिलाध्यक्ष चंद्रबीर सिंह चौहान की अध्यक्षता में बैठक आयोजित हुई। इस दौरान चौहान ने बताया कि देश के गृह व सहकारिता मंत्री जयपुर के दार्दिवा गांव में सहकार एवं रोजगार उत्सव में शिरकत करेंगे, जिसमें प्रदेशभर से बड़ी संख्या में लोग आएंगे तथा जिले से भी 75 बसों से लगभग 4500 लोग कार्यक्रम में पहुंचेंगे। इसके लिए पार्टी ने सभी विधायक प्रभारी एव मंडल स्तर पर एक संयोजक दो सहसंयोजक नियुक्त किए हैं एवं प्रत्येक बस पर भी प्रभारी नियुक्त किए हैं। टोंक,देवली, उनीयारा, निवाई, पीपलु विधानसभा के कार्यकर्ता की भोजन व्यवस्था बजरी पोस्ट गुस्सी निवाई एवं टोडा मालपुरा के कार्यकर्ताओं की भोजन व्यवस्था चौसला में की गई है। बैठक के पश्चात एक पेड़ मो के नाम अभियान के तहत पौधारोपण किया।

जिला स्तरीय जनसुनवाई कल

कोटपूतली। राज्य सरकार द्वारा जन भावना के अनुरूप पारदर्शी एवं संवेदनशील वातावरण में आमजन की परिवेदनाओं, समस्याओं की सुनवाई एवं त्वरित समाधान के लिये जिला स्तर पर आमजन को परिवेदनाओं के संबंध में जिला स्तरीय जनसुनवाई जिला कलक्टर प्रियंका गोस्वामी की अध्यक्षता में आगामी 18 जुलाई को प्रातः 11 बजे कलेक्ट्रेट सभागार में आयोजित की जाएगी। जनसुनवाई में परिवार्दियों द्वारा प्रस्तुत प्रार्थना पत्र, राजस्थान सम्पर्क पोर्टल में दर्ज लंबित प्रकरणों की समीक्षा की जाएगी। गौरतलब है कि 17 जुलाई, गुरुवार को राज्य व जिला स्तर पर आयोजित होने वाले सहस्रकार एवं रोजगार उत्सवर् के मेहनतजर जनसुवाई का आयोजन गुरुवार के स्थान पर सरकार के निर्देशानुसार 18 जुलाई, शुक्रवार को किया जा रहा है।

नगर परिषद आयुक्त को ज्ञापन सौंपा

टोंक। बगडी निवासी श्रीपाल बलाई ने बुधवार को नगर परिषद आयुक्त को ज्ञापन सौंपा, जिसमें उन्होंने अपने दो प्लाट इमानुवेल स्कूल के पीछे, अनुपम ऑडियों विजय के पास सआदत पूर कामन्डी के पास स्थित को इकरार नामा के जरिये दिनांक 30.12.2009 को अलादीन पुत्र रहमतुल्ला निवासी पुरानी टोक से खरीदना बताया। प्रार्थी ने दोनो प्लाटों पर नीव भरकर बाउन्डी वाल करवा रखी है परन्तु दर्शना बैरवा पत्नी कमलेश बैरवा निवासी छावनी द्वारा फजी दस्तावेज बनाकर उक्त प्लाटो हडपने को कोशिश में नगर परिषद टोंक मे पटटा बनवाने व भवन निर्माण स्वीकृत हेतु आवेदन किया है। जिसके सम्बन्ध में प्रार्थी ने उक्त ज्ञापन देकर उस आवेदन को निरस्त करने की मांग की है।

स्थापना दिवस मनाया

टोंक। नेशनल हाईव स्थित रामाज रिसोर्ट पर हिंदू सेवा मंच के पांचवे स्थापना दिवस को अध्यक्ष दिनेश अग्रवाल के नेतृत्व में मनाया गया, जिसके अनर्गत गाय को चारा खिलाया गया तथा गायों को केले का वितरण व शिव जलाभिषेक कर विशेष पूजन का आयोजन कर देश प्रदेश की समृद्धि एवं खुशहाली की कामना की गई। इस दौरान हिन्दू सेवा मंच के कार्यकारिणी सदस्य का सम्मान समारोह किया गया। मोहित टेलर ने बताया कि कार्यक्रम में हिन्दू सेवा मंच के अध्यक्ष दिनेश अग्रवाल, राज कुलदीप सिंह, डॉ संजीव कुमार सिंघल, प्रदीप खुराना, पंडित एस के भट्ट, परितोष शर्मा रूपेश खंडेलवाल सहित आदि अतिथि उपस्थित रहे।

विधायक पटेल का आभार जताया

कोटपूतली। भाजपा जयपुर देहात उत्तर कार्यकारिणी में नवनियुक्त पदाधिकारियों को विधायक निवास पर बुधवार को विधायक हंसराज पटेल द्वारा बधाई एवं शुभकामनायें दी गई। इस मौके पर पटेल ने नवीन जिम्मेदारी मिलने पर नवनियुक्त पदाधिकारियों को मिठाई खिलाकर शुभकामनायें दी। वहीं नवनियुक्त पदाधिकारियों ने विधायक पटेल का आभार व्यक्त किया। इस दौरान पूर्व प्रधान नववारी लाल यादव, पूर्व चेयरमैन एड. महेन्द्र कुमार सैनी, भाजपा जयपुर देहात उत्तर जिला उपाध्यक्ष जगराम सिंह गुर्जर, जिला मंत्री सुषमा सैनी, नगर मंडल अध्यक्ष अरुण सैनी, युवा मोर्चा जिला संयोजक एड. कमल कसन, पूर्व छात्रसंघ अध्यक्ष कमल सैनी, पूर्व मंडल अध्यक्ष राजवीर यादव, पश्चिम मंडल अध्यक्ष सीताराम शर्मा, सरपंच कैलाश स्वामी, सिद्धार्थ टोरडा, लालाराम प्रधान, एड. महेश सराधना आदि मौजूद रहे।